

Fil-Qorti tal-Magistrati (Malta)

Bhala Qorti ta' Ġudikatura Kriminali

Magistrat Dottor Aaron M. Bugeja M.A. Law, LL.D. (melit)

Il-Pulizija

(Spettur Kevin Pulis)

Vs

John Bugeja

Illum, 6 ta' Marzu, 2019

Il-Qorti rat l-imputazzjonijiet miġjuba kontra John Bugeja li għandu l-karta tal-Identita' bin-numri 228969(M) li permezz tagħha gie akkużat li:

1. Talli f'Novembru, 2015, għall-ħabta tat-20:30hrs u/jew fil-ħinijiet ta' qabel, minn ġewwa dawn il-gzejjer, ikkommetta serq ta' flus u sigaretti, liema serq huwa aggravat bil-valur, liema valur huwa aktar minn elfejn tlett mija u disgħa u għoxrin ewro u sebgha u tletin centezmu (€2,329.37), bil-ħin u bil-persuna, għad-dannu ta' Marija Cassar u/jew persuni oħra;
2. U aktar talli fl-istess data, ħin, lok u ċirkostanzi, xjentement laqa' għandu jew xtara ħwejjeġ misruqa jew meħuda b'qerq jew akkwistati b'reat jew xjentement b'kull mod li jkun indaħħal biex ibiegħhom jew imexxihom;

Rat l-imputazzjonijiet;

Rat id-dokumenti;

Semgħet ix-xhieda prodotti;

Rat li l-imputat irreġistra ammissjoni fir-rigward tal-ewwel u tat-tielet imputazzjoni u dan fid-dawl b'dan li t-tieni imputazzjoni hija alternattiva għall-ewwel imputazzjoni.

Rat li matul l-istess eżami tal-imputat ai termini tal-Artikolu 392(1) tal-Kodiċi Kriminali, l-imputat, debitament assistit mill-konsulent legali tiegħu tenna li huwa ħati tal-imputazzjonijiet miġjuba kontrih u dan skont kif gie speċifikat mill-Uffiċjal Prosekutur aktar qabel.

Il-Qorti wissietu bi kliem semplici u li jinftiehem kif ukoll bl-aktar mod solenni rigward il-konsegwenzi tal-ammissjoni tiegħu fis-sens li jekk itenni l-ammissjoni huwa kien ser jiġi misjub ħati u l-Qorti tgħaddi biex timponi l-piena spettanti skont il-Liġi li tista' tkun waħda ta' prigunerija jew xi piena oħra stabbilita bil-Liġi.

Il-Qorti għaddiet biex temporanjament issospendiet is-seduta u akkorat ħin lill-imputat sabiex ikun jista' jirrifletti fuq din it-twissija mogħtija lilu mill-Qorti, inkluż billi, jekk irid, jikkonsulta mal-Avukat Difensur.

Wara li tagħtu żmien biżżejjed sabiex jiddeċiedi jekk hux ser jerga' lura mill-ammissjoni reġistrata minnu, fil-presenza tal-konsulent legali tiegħu u wara li kkonferixxa miegħu, l-imputat wieġeb li huwa inkondizzjonatament ħati tal-imputazzjonijiet miġjuba kontra tiegħu;

Il-Qorti fid-dawl ta' tali stqarrija ta' ħtija inkondizzjonata imtennija m'għandhiex alternattiva għajr ħlief li ssib lill-imputati ħati.

DECIDE:

Li wara li il-Qorti rat l-Artikoli indikati mill-Avukat Ġenerali, a fol 247 li huma : 261 (c) (d) (f), 267, 268 (d), 270, 279 (b), 280 (1), 20, 281 (a) (b), 334 (a), 49, 50, 289, 17, 31, 383, 384, 385, 386, 532A, 532B u 533 tal-Kapitolu 9 tal-Liġijiet ta' Malta issib lill-imputat John Bugeja, fuq l-ammissjoni inkondizzjonata tiegħu, ħati tar-reati fl-ewwel u t-tielet imputazzjoni filwaqt li tastjeni milli tiegħu kunjizzjoni ulterjuri tat-tieni imputazzjoni stante li hija alternattiva għall-ewwel imputazzjoni.

Kwantu għall-piena, wara li qiset l-ammissjoni tiegħu inkluż għar-reċidiva skont l-Artikoli indikati, il-Qorti tikkundannah għall-piena komplessiva ta' tlett snin prigunerija.

Wara li rat l-Artikolu 533 tal-Kodiċi Kriminali u stante li ma jirrizultax li saret inkjesta magisterjali, il-Qorti tastjeni milli tieġu konjuzzjoni ulterjuri għall-istess talba għajr ħlief għall-ispejjeż tar-relazzjoni ta` Dr. Steven Farrugia Sacco li jammontaw għal tlett mija u wieħed u tletin ewro u ħdax-il ċenteżmu tal-ewro (€331.11) li għandhom jiġihallsu fi żmien tlett snin mid-data ta` din is-sentenza.

Il-Qorti wara li rat l-Artikoli 383 (1) tal-Kodiċi Kriminali, sabiex tipprovdi għas-sigurta` tal-parte civile, tqiegħed lill-ħati taħt obligazzjoni tiegħu personali għal-perjodu ta` sena taħt penali ta` elfejn ewro (€2,000).

Stante li f'dan l-istadju l-Qorti rat illi in kwantum tal-ħsara u rifurtiva hi kontestata, tastjeni milli tieġu konjuzzjoni ulterjuri tal-Artikolu 532A tal-Kodiċi Kriminali u dan mingħajr ebda preġudizzju għal kwalunkwe azzjoni ċivili kompetenti.

Inoltre, il-Qorti wara li rat l-Artikolu 392A tal-Kodiċi Kriminali tordna li din is-sentenza flimkien mal-Atti jigu mgħoddija lill-Avukat Generali fi żmien mogħti skont il-Ligi.

Mogħtija illum 6 ta' Marzu, 2019 fil-Qrati tal-Ġustizzja, Valletta.

Aaron M. Bugeja